

പതിനാലാം കേരള നിയമസഭ

അഞ്ചാം സമ്മേളനം

2017 മെയ് 17, ബുധൻ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വകുപ്പുമന്ത്രി

ക്ഷേത്രവും സിവിൽ സപ്ലൈസും വകുപ്പുമന്ത്രി

വൈദ്യുതി മന്ത്രി നടത്തിയ പ്രസംഗത്തിന്റെ അടിസ്ഥാനത്തിലുള്ള കേസ്

\*451. ശ്രീ.വി.ഡി.സതീശൻ

„ അൻവർ സാദത്ത്

„ സണ്ണി ജോസഫ്

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഇടുക്കി കഞ്ചിത്തണ്ണിയിലെ യോഗത്തിൽ വൈദ്യുതി മന്ത്രി നടത്തിയ വിവാദ പ്രസംഗത്തിന്റെ അടിസ്ഥാനത്തിൽ അദ്ദേഹത്തിനെതിരെ കേസ് എടുത്തിട്ടുണ്ടോ; ഉണ്ടെങ്കിൽ എന്നാണ് കേസ് രജിസ്റ്റർ ചെയ്തതെന്നും ഏതെല്ലാം വകുപ്പുകൾ ചേർത്താണ് കേസ് എടുത്തതെന്നും അറിയിക്കുമോ;
- (ബി) ദേവികുളം സബ് കളക്ടർ, മാധ്യമ പ്രവർത്തകർ, മൂന്നാറിലെ പെമ്പിള്ളെ ഒരുമൈ എന്നിവരിൽ ആർക്കെതിരെ വൈദ്യുതി മന്ത്രി നടത്തിയ പരാമർശത്തിന്റെ അടിസ്ഥാനത്തിലാണ് കേസ് എടുത്തത്;
- (സി) മന്ത്രിക്കെതിരെ കേസ് എടുക്കണമെന്ന് ആവശ്യപ്പെട്ട് പ്രതിപക്ഷ നേതാവ് സംസ്ഥാന പോലീസ് മേധാവിക്ക് കത്ത് നൽകിയിരുന്നോ;
- (ഡി) എങ്കിൽ എന്നാണ് കത്ത് നൽകിയതെന്നും അതിന്മേൽ എന്തു നടപടി സ്വീകരിച്ചുവെന്നും വ്യക്തമാക്കുമോ;
- (ഇ) മന്ത്രിക്കെതിരെയുള്ള ആക്ഷേപം ഗുരുതരമായ വിഷയമാണെന്നും, പോലീസ് മേധാവി ഇതൊന്നും കാണുന്നില്ലേയെന്നും ഹൈക്കോടതി നടത്തിയതായി പറയപ്പെടുന്ന പരാമർശം ശ്രദ്ധയിൽപ്പെട്ടിട്ടുണ്ടോ; ഇതിനുശേഷം കേസ് രജിസ്റ്റർ ചെയ്യുവാൻ തീരുമാനം എടുത്തിട്ടുണ്ടോ;

ടി.പി.സെൻകുമാർ സമർപ്പിച്ച ഹർജിയിന്മേലുള്ള സുപ്രീംകോടതി വിധി

\*452. ശ്രീ.വി.പി.സജീന്ദ്രൻ

„ റോജി എം. ജോൺ

„ അനിൽ അക്കര

„ തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാന പോലീസ് മേധാവി സ്ഥാനത്തുനിന്നും തന്നെ നീക്കം ചെയ്ത നടപടി ചോദ്യം ചെയ്യുകൊണ്ട് ടി.പി.സെൻകുമാർ സുപ്രീംകോടതിയിൽ സമർപ്പിച്ച ഹർജിയിന്മേലുള്ള വിധിപ്പകർപ്പ് എന്നാണ് സർക്കാരിന് ലഭിച്ചതെന്ന് അറിയിക്കുമോ;
- (ബി) ഇതിന്മേൽ എന്ത് നടപടി സ്വീകരിച്ചു; എന്നാണ് നടപടി സ്വീകരിച്ചത്;
- (സി) സുപ്രീംകോടതി വിധി നടപ്പിലാക്കുവാൻ വന്ന കാലതാമസത്തിനുള്ള കാരണമെന്താണ്;
- (ഡി) സുപ്രീംകോടതി വിധിയിൽ വ്യക്തത വരുത്തണമെന്നാവശ്യപ്പെട്ട് സർക്കാർ സുപ്രീംകോടതിയിൽ ഹർജി നൽകിയിരുന്നോ; എങ്കിൽ അതിന്മേലുള്ള തീരുമാനമെന്തായിരുന്നു;
- (ഇ) ടി.പി.സെൻകുമാറിന് അനുകൂലമായിട്ടുള്ള സുപ്രീംകോടതി വിധി പുന:പരിശോധിക്കണമെന്നാവശ്യപ്പെട്ട് സർക്കാർ ഹർജി നൽകിയിരുന്നോ; ഉണ്ടെങ്കിൽ ഇക്കാര്യത്തിൽ ഉപദേശം നൽകിയതാരാണ് എന്ന് വെളിപ്പെടുത്തുമോ;
- (എഫ്) ഇതു സംബന്ധിച്ച് നിയമവകുപ്പ് സെക്രട്ടറി, അഡ്വക്കേറ്റ് ജനറൽ, ഹരീഷ് സാൽവെ എന്നിവരിൽ നിന്നും നിയമോപദേശം തേടിയിരുന്നോ; എങ്കിൽ വിശദാംശം വ്യക്തമാക്കുമോ?

സർക്കാർ ആശുപത്രികളുടെ പ്രവർത്തന നിലവാരം

\*453. ശ്രീ.എസ്.രാജേന്ദ്രൻ

„ കെ.വി.അബ്ദുൾ ഖാദർ

„ ജോർജ്ജ് എം. തോമസ്

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ആശുപത്രികളുടെ പ്രവർത്തന നിലവാരം ഉയർത്തുന്നതിന്റെ ഭാഗമായി അക്രഡിറ്റേഷൻ ഏർപ്പെടുത്തിയിട്ടുണ്ടോ; എത്ര സ്ഥാപനങ്ങൾക്ക് ക്വാളിറ്റി കൗൺസിൽ ഓഫ് ഇന്ത്യയുടെ എൻ.എ.ബി.എച്ച്. അംഗീകാരം ലഭിച്ചിട്ടുണ്ട്;
- (ബി) ഏതൊക്കെ സ്ഥാപനങ്ങൾക്ക് കേരള അക്രഡിറ്റേഷൻ സ്റ്റാൻഡേർഡ് ഫോർ ഹോസ്പിറ്റൽസ് (കാഷ്) അംഗീകാരം ലഭിച്ചിട്ടുണ്ടെന്ന് അറിയിക്കുമോ;
- (സി) ഇത്തരം അക്രഡിറ്റേഷൻ ലഭിക്കാനായി ഏർപ്പെടുത്തേണ്ട സൗകര്യങ്ങൾ എന്തെല്ലാമാണ് എന്ന് വ്യക്തമാക്കുമോ?

കൊല്ലം-കോവളം, കോട്ടപ്പുറം-നീലേശ്വരം ജലപാതകളുടെ വികസനം

\*454. ശ്രീ.ആർ. രാജേഷ്

,, ജോൺ ഫെർണാണ്ടസ്

,, കെ.കുഞ്ഞിരാമൻ

,, വി. ജോയി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ജലപാതകളെ വാണിജ്യാടിസ്ഥാനത്തിൽ യാത്രയ്ക്കും ചരക്കു നീക്കത്തിനുമായി ഉപയോഗിക്കാൻ എത്രമാത്രം സാധ്യമായിട്ടുണ്ട് എന്ന് വ്യക്തമാക്കുമോ;
- (ബി) സംസ്ഥാനത്തെ ദേശീയ ജലപാത 2012-13 വർഷം പൂർത്തിയാകുമെന്ന് പ്രഖ്യാപിച്ചിരുന്നെങ്കിലും അത് യാഥാർത്ഥ്യമാകാതെ പോയതിന്റെ കാരണങ്ങൾ അറിയിക്കുമോ; പദ്ധതിയുടെ നിലവിലെ സ്ഥിതി വിശദമാക്കുമോ;
- (സി) ഇതോടനുബന്ധിച്ചുള്ള കൊല്ലം -കോവളം, കോട്ടപ്പുറം - നീലേശ്വരം എന്നീ സംസ്ഥാന ജലപാതകളുടെ വികസനത്തിനായി ചെയ്ത കാര്യങ്ങൾ എന്തെല്ലാമാണ് എന്നറിയിക്കുമോ?

വൃദ്ധജനങ്ങളെ സംരക്ഷിക്കുന്നതിനായി പദ്ധതികൾ

\*455. ശ്രീമതി ഇ.എസ്.ബിജിമോൾ

ശ്രീ.മുല്ലക്കര രത്നാകരൻ

,, ആർ. രാമചന്ദ്രൻ

,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വയോജനങ്ങൾക്ക് നേരെയുള്ള ശാരീരിക അക്രമങ്ങളും ലൈംഗിക അതിക്രമങ്ങളും ഏറിവരുന്ന സാഹചര്യം വിലയിരുത്തിയിട്ടുണ്ടോ;
- (ബി) വൃദ്ധജനങ്ങളെ സംരക്ഷിക്കുന്നതിനായി എന്തെല്ലാം പദ്ധതികളാണ് നിലവിലുള്ളതെന്ന് വിശദമാക്കുമോ;
- (സി) പ്രാഥമികാരോഗ്യ കേന്ദ്രങ്ങൾ ഉൾപ്പെടെയുള്ള ആശുപത്രികൾ വയോജന സൗഹൃദമാക്കുന്നതിന് നടപടി സ്വീകരിക്കുമോ;
- (ഡി) സർക്കാർവക വൃദ്ധസദനങ്ങളിൽ താമസിക്കുന്നവരുടെ ക്ഷേമപെൻഷനുകൾ കൈപ്പറ്റുന്നതിൽ നിലനിൽക്കുന്ന അവ്യക്തത പരിഹരിക്കുമോ; വ്യക്തമാക്കുമോ?

മണൽത്തീരശോഷണം സംബന്ധിച്ച് പഠനം

T \*456. ശ്രീ.പാറക്കൽ അബ്ദുല്ല

,, എൻ .എ.നെല്ലിക്കുന്ന്

„ പി.കെ.ബഷീർ

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) തീരക്കടലിലെ തിരയിളക്കമെന്ന പ്രതിഭാസത്തെ പ്രതിരോധിച്ചിരുന്ന മണൽത്തിട്ടകളുടെ ശോഷണം മൂലം തീരദേശവാസികൾ അനുഭവിക്കുന്ന ദുരിതങ്ങളെക്കുറിച്ച് പരിശോധിച്ചിട്ടുണ്ടോ;
- (ബി) മണൽതീരശോഷണത്തിനും തിരയിളക്ക സാധ്യത വർദ്ധിപ്പിക്കുന്നതിനും പുലിമുട്ടുകൾക്കുള്ള പങ്കിനെക്കുറിച്ച് പരിശോധിച്ചിട്ടുണ്ടോ; വീശദമാക്കുമോ;
- (സി) ഇല്ലെങ്കിൽ, ഇക്കാര്യത്തിൽ അടിയന്തര പഠനം നടത്തുകയും ആവശ്യമെങ്കിൽ, പുലിമുട്ടിന് ബദൽ സംവിധാനമുണ്ടാക്കുന്ന കാര്യം പരിശോധിക്കുകയും ചെയ്യുമോ?

പാചകവാതകത്തിന്റെ അളവിലും വിലയിലും തട്ടിപ്പ്

\*457. ശ്രീ.ഇ.കെ.വിജയൻ

„ ചിറ്റയം ഗോപകുമാർ

„ വി.ആർ. സുനിൽ കുമാർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പാചകവാതകത്തിന്റെ അളവിൽ (രൂക്കത്തിൽ) തട്ടിപ്പ് നടക്കുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരം തട്ടിപ്പ് നടത്തുന്ന ഓയിൽ കമ്പനികൾക്കെതിരെ ശിക്ഷാനടപടികൾ സ്വീകരിച്ചിട്ടുണ്ടോ; വ്യക്തമാക്കുമോ;
- (സി) പാചകവാതക സിലിണ്ടറുകൾക്ക് എം.ആർ.പി.യേക്കാൾ അധികവില ഈടാക്കുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിനെതിരെ നടപടി സ്വീകരിക്കുമോ;
- (ഡി) വിതരണ ഏജൻസിയുടെ സംഭരണശാലയിൽ നിന്ന് എത്ര കിലോമീറ്റർ വരെ ചുറ്റളവിൽ ഉള്ള വീടുകൾക്കാണ് എം.ആർ.പി. നിരക്കിൽ പാചകവാതക സിലിണ്ടർ നൽകുന്നതെന്ന് വ്യക്തമാക്കുമോ; ഇക്കാര്യം കണക്കാക്കാതെ വിതരണ ഏജൻസികൾ ജനങ്ങളെ ചൂഷണം ചെയ്യുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിനെതിരെ നടപടി സ്വീകരിക്കുമോ?

അവശ്യസാധനങ്ങൾ ഉല്പാദന കേന്ദ്രങ്ങളിൽ നിന്ന് സംഭരിക്കുന്നതിനുള്ള നടപടി

\*458. ശ്രീ.ഇ.ടി. ടൈസൺ മാസ്റ്റർ

„ സി. ദിവാകരൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) മാവേലി ഔട്ട്ലെറ്റുകൾ വഴി വിലുന നടത്തുന്ന അവശ്യസാധനങ്ങളുടെ സംഭരണത്തിന് സിവിൽ സപ്ലൈസ് കോർപ്പറേഷൻ നടത്തുന്ന ടെണ്ടർ നടപടികളുടെ വിശദാംശങ്ങൾ ലഭ്യമാക്കുമോ;
- (ബി) ഏതെല്ലാം സാധനങ്ങളാണ് ടെണ്ടർ ഒഴിവാക്കി, ഔട്ട്ലെറ്റ് മാനേജർ/ഡിപ്യൂ മാനേജർ എന്നിവർ നേരിട്ട് വാങ്ങുന്നതെന്നറിയിക്കുമോ;
- (സി) അമിത വിലക്കയറ്റം ഉണ്ടാകുന്ന സന്ദർഭങ്ങളിൽ ടെണ്ടർ ഒഴിവാക്കി സാധനങ്ങൾ ഉല്പാദന കേന്ദ്രങ്ങളിൽ നിന്ന് കോർപ്പറേഷൻ നേരിട്ട് സംഭരിക്കുന്നതിനുള്ള നടപടി സ്വീകരിക്കുമോ?

വിഷാദരോഗ ക്ലിനിക്കുകൾ

- \*459. ശ്രീ. എൻ .എ.നെല്ലിക്കന്ന്  
 ,, അബൂൽ ഹമീദ് പി.  
 ,, മഞ്ഞളാംകുഴി അലി  
 ,, പി.ഉബൈദുള്ള : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:
- (എ) സർക്കാർ ആശുപത്രികളിൽ വിഷാദരോഗ ക്ലിനിക്കുകൾ ആരംഭിക്കാൻ തീരുമാനിച്ചിട്ടുണ്ടോ;
  - (ബി) എങ്കിൽ ആ തീരുമാനത്തിനിടയാക്കിയ സാഹചര്യങ്ങൾ വിശദമാക്കുമോ;
  - (സി) വിഷാദരോഗ ചികിത്സയ്ക്ക് യോഗ്യരായവരുടെ സേവനം ഇപ്പോൾ എല്ലാ ആശുപത്രികളിലും ലഭ്യമാണോ; ഇല്ലെങ്കിൽ യോഗ്യരായ ജീവനക്കാരെ നിയമിക്കുമോ?

ആശ്വാസ കിരണം പദ്ധതി

- \*460. ശ്രീ.കാരാട്ട് റസാഖ്  
 ,, കെ.വി.വിജയദാസ്  
 ,, ആന്റണി ജോൺ  
 ,, എം. നൗഷാദ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:
- (എ) മാനസിക-ശാരീരിക ഭിന്നശേഷിക്കാരുടെ ദുരിതം ലഘൂകരിക്കുന്നതിനും അവർക്ക് സാധാരണജീവിതം സാധ്യമാകുന്നതിനും നടപ്പിലാക്കുന്ന വിവിധ പദ്ധതികൾ എന്തൊക്കെയാണ്;
  - (ബി) തദ്ദേശ സ്വയംഭരണ സ്ഥാപനങ്ങളുടെ കൂടി പിന്തുണയോടെ നടപ്പാക്കുമെന്ന് പ്രഖ്യാപിച്ച ആശ്വാസ കിരണം പദ്ധതി പ്രാവർത്തികമായിട്ടുണ്ടോ എന്ന് അറിയിക്കുമോ?

ജനറിക് നാമം രേഖപ്പെടുത്തണമെന്ന നിർദ്ദേശം

\*461. ശ്രീ.അനിൽ അക്കര  
 ,, റോജി എം. ജോൺ  
 ,, ഷാഫി പറമ്പിൽ  
 ,, ഹൈബി ഇന്റർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ആശുപത്രികളിൽ നിന്നും നൽകുന്ന കുറിപ്പുകളിൽ പൂർണ്ണമായും മരുന്നുകളുടെ ജനറിക് നാമം രേഖപ്പെടുത്തണമെന്ന നിർദ്ദേശം നടപ്പിലാക്കിയിട്ടുണ്ടോ;
- (ബി) ഈ വ്യവസ്ഥ ലംഘിച്ചതിന് ഡോക്ടർമാർക്കെതിരെ നടപടി സ്വീകരിച്ചിട്ടുണ്ടോ; ഉണ്ടെങ്കിൽ വിശദാംശം നൽകുമോ?

ശബരിമലയിൽ ഗ്രീൻഫീൽഡ് വിമാനത്താവളം

\*462. ശ്രീ.കെ.സുരേഷ് കുറുപ്പ്  
 ,, കെ. കെ. രാമചന്ദ്രൻ നായർ  
 ,, രാജു എബ്രഹാം  
 ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ശബരിമലയിൽ ഗ്രീൻഫീൽഡ് വിമാനത്താവളം ആരംഭിക്കാൻ തത്യാത്തിൽ അംഗീകാരം നൽകിയിട്ടുണ്ടോ;
- (ബി) ഇതിന്റെ സാധ്യതാ പഠനം എത്ര മാസത്തിനുള്ളിൽ പൂർത്തിയാക്കാനാണ് തീരുമാനിച്ചിരിക്കുന്നത്; ഇതിനായി ആരെയെന്ന് ചുമതലപ്പെടുത്തിയിരിക്കുന്നത്;
- (സി) ഇതിനായി എത്ര ഏക്കർ ഭൂമി ഏറ്റെടുക്കേണ്ടതായി വരുമെന്നാണ് കണക്കാക്കുന്നതെന്ന് വ്യക്തമാക്കാമോ?

വിമാനക്കമ്പനികൾ പ്രവാസികളെ ചൂഷണം ചെയ്യുന്നത് തടയാൻ നടപടി

\*463. ശ്രീ.മുഹമ്മദ് മുഹസിൻ പി.  
 ശ്രീമതി ഇ.എസ്.ബിജിമോൾ  
 ശ്രീ.ജി.എസ്.ജയലാൽ  
 ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വേനലവധിക്കാലത്ത് നാട്ടിലേക്ക് വരാൻ ആഗ്രഹിക്കുന്ന പ്രവാസികളെ വിമാനക്കമ്പനികൾ വളരെ ഉയർന്ന നിരക്ക് ഈടാക്കി ചൂഷണം ചെയ്യുന്നത് പരിശോധിച്ചിട്ടുണ്ടോ;
- (ബി) ഓണം, ക്രിസ്തുമസ്, ബക്രീദ് തുടങ്ങിയ ഉത്സവസമയങ്ങളിലും ഹജ്ജിന്റെ സമയത്തും വിമാനക്കമ്പനികൾ പ്രവാസികളിൽ നിന്നും ഉയർന്ന നിരക്കുകൾ ഈടാക്കുന്ന വിവരം പരിശോധിച്ചിട്ടുണ്ടോ;
- (സി) ഇക്കാര്യങ്ങളിൽ പ്രവാസികൾക്ക് ആശ്വാസമേകുന്നതിന് എന്തൊക്കെ നടപടികളാണ് സ്വീകരിച്ചതെന്ന് അറിയിക്കുമോ?

വിലക്കയറ്റം തടയുന്നതിന് പ്രൈസ് മോണിറ്ററിംഗ് സെല്ലിന്റെ പ്രവർത്തനം

\*464. ശ്രീ.ഐ.സി.ബാലകൃഷ്ണൻ

,, അനൂപ് ജേക്കബ്

,, പി.ടി. തോമസ്

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സിവിൽ സപ്ലൈസിന്റെ കീഴിൽ പ്രൈസ് മോണിറ്ററിംഗ് സെൽ രൂപീകരിക്കാൻ തീരുമാനിച്ചിട്ടുണ്ടോ; വിശദാംശങ്ങൾ എന്തെല്ലാം;
- (ബി) സംസ്ഥാനത്ത് ആവശ്യസാധനങ്ങൾക്ക് അടിക്കടി ഉണ്ടാകുന്ന വിലക്കയറ്റം തടയുന്നതിന് എന്തെല്ലാം കാര്യങ്ങളാണ് ഇതിന്റെ പ്രവർത്തനത്തിൽ ഉൾപ്പെടുത്തിയിരിക്കുന്നതെന്ന് വിശദമാക്കുമോ;
- (സി) പ്രസ്തുത സെല്ലിന്റെ ഘടന, പ്രവർത്തനം എന്നിവ സംബന്ധിച്ചുള്ള വിശദാംശങ്ങൾ വെളിപ്പെടുത്തുമോ?

എഫ്.സി.ഐ. ഗോഡൗണുകളിൽ നിന്ന് റേഷനരി ഏറ്റെടുക്കൽ

\*465. ശ്രീ.പി.കെ.അബ്ദു റബ്ബ്

ഡോ.എം. കെ. മുനീർ

ശ്രീ.വി.കെ.ഇബ്രാഹിം കുഞ്ഞ്

പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിനനുവദിച്ച റേഷനരി എഫ്.സി.ഐ ഗോഡൗണുകളിൽ നിന്ന് ഏറ്റെടുക്കാത്ത സ്ഥിതിവിശേഷം എങ്ങിനെ സംജാതമായി എന്ന് വിശദമാക്കുമോ;
- (ബി) യഥാസമയം ഏറ്റെടുത്തില്ലെങ്കിൽ മുൻകാലത്തെപ്പോലെ സമയം നീട്ടി നല്ലാനാവില്ലെന്ന് എഫ്.സി.ഐ. സംസ്ഥാന സർക്കാരിനെ അറിയിച്ചിട്ടുണ്ടോ;
- (സി) അരിയുടെ കാര്യത്തിൽ ഏറ്റവും ലഭ്യതക്കുറവ് നേരിടുന്ന സംസ്ഥാനത്തിന്, ഭാവിയിൽ കൂടുതൽ അരി ആവശ്യപ്പെടാനുള്ള അവസരംപോലും നഷ്ടമാകും എന്നകാര്യം പരിഗണിച്ച് ഈ പ്രശ്നം അടിയന്തരമായി പരിഹരിക്കുമോ?

മദ്യപാനത്തിലൂടെ ഉണ്ടാകുന്ന രോഗങ്ങൾ

\*466. ശ്രീ.പി.കെ.ബഷീർ

,, പി.ബി. അബ്ദുൽ റസ്സാക്ക്

,, ടി. വി. ഇബ്രാഹിം

,, എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി

സദയം മറുപടി നൽകുമോ:

- (എ) മദ്യപാനം മനുഷ്യന്റെ ആരോഗ്യത്തിന് എത്രത്തോളം ഹാനികരമാണെന്നതു സംബന്ധിച്ച് ആരോഗ്യ വകുപ്പ് വിവരശേഖരണമോ, പഠനമോ നടത്തിയിട്ടുണ്ടോ; എങ്കിൽ വിശദമാക്കുമോ;
- (ബി) മദ്യപാനത്തിലൂടെ ഉണ്ടാകുന്ന കരൾ രോഗങ്ങളുടെ തോത് എത്രയാണെന്നും, അത്തരത്തിലുള്ള എത്ര രോഗികൾ പ്രതിവർഷം സർക്കാർ ആശുപത്രികളിൽ ചികിത്സതേടുന്നു എന്നതിന്റെയും കണക്കുകൾ ലഭ്യമാണോ; എങ്കിൽ വ്യക്തമാക്കുമോ;
- (സി) ഇക്കാര്യങ്ങളിൽ കൃത്യമായ കണക്ക് ശേഖരിക്കത്തക്കവിധം ആശുപത്രി ചികിത്സാരേഖകളിൽ ആവശ്യമായ വിവരങ്ങൾ കൂടി രേഖപ്പെടുത്താൻ നിർദ്ദേശം നൽകുമോ?

ആരോഗ്യമേഖലയിൽ നീതി ആയോഗിന്റെ മാർഗ്ഗനിർദ്ദേശങ്ങൾ

\*467. ശ്രീ.കെ.ബി.ഗണേഷ് കുമാർ

„ കെ. കൃഷ്ണൻകുട്ടി

„ സി.കെ.നാണു

„ എ. കെ. ശരീന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) രാജ്യത്തെ ജില്ലാ ആശുപത്രികളുടെയും താലൂക്കാശുപത്രികളുടെയും കമ്മ്യൂണിറ്റി ഹെൽത്ത് സെന്ററുകളുടെയും പ്രവർത്തനം വിലയിരുത്താനും മെച്ചപ്പെടുത്താനുമുള്ള നീതി ആയോഗിന്റെ മാർഗ്ഗനിർദ്ദേശങ്ങൾ നടപ്പിലാക്കാൻ എന്തൊക്കെ നടപടികളാണ് സർക്കാർ സ്വീകരിച്ചിട്ടുള്ളത്; വ്യക്തമാക്കുമോ;
- (ബി) പ്രസ്തുത മാർഗ്ഗനിർദ്ദേശങ്ങളിൽ കേരളത്തിന് ഗുണകരവും നടപ്പാക്കാവുന്നതുമായ എന്തൊക്കെ നിർദ്ദേശങ്ങളാണുള്ളതെന്ന് വ്യക്തമാക്കാമോ?

ഇ-ഗവേണൻസും എം-ഗവേണൻസും വ്യാപകമാക്കാനായി കൈക്കൊണ്ടിട്ടുള്ള നടപടികൾ

\*468. ശ്രീ.ജെയിംസ് മാത്യു

„ എസ്.ശർമ്മ

„ സി.കെ. ഹരീന്ദ്രൻ

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഇ-ഗവേണൻസും എം-ഗവേണൻസും വ്യാപകമാക്കാനായി കൈക്കൊണ്ടിട്ടുള്ള നടപടികൾ എന്തൊക്കെയാണെന്ന് അറിയിക്കാമോ;
- (ബി) ഇത്തരം സേവനങ്ങൾ ജനങ്ങൾക്ക് ലഭ്യമാക്കുന്നതിനായി ഏർപ്പെടുത്തിയിട്ടുള്ള വിവരസാങ്കേതികവിദ്യാ അടിസ്ഥാന സൗകര്യങ്ങൾ എന്തെല്ലാമാണ്;
- (സി) ഇ-ഗവേണൻസ് വ്യാപനത്തിന്റെ ഭാഗമായി ജനസേവനകേന്ദ്രങ്ങൾ വ്യാപിപ്പിക്കാനും അക്ഷയ



കേന്ദ്രങ്ങളുടെ സേവന മേഖല വിപുലപ്പെടുത്താനും ഉദ്ദേശിക്കുന്നുണ്ടോ എന്ന് വെളിപ്പെടുത്തുമോ?

സർക്കാർ ആശുപത്രികളിലെ മരുന്നുകളുടെ ഗുണനിലവാരം

\*469. ശ്രീ.യു. ആർ. പ്രദീപ്

,, കെ. ദാസൻ

,, പി.വി. അൻവർ

,, കെ. ആൻസലൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ആശുപത്രികൾക്ക് വേണ്ട മരുന്നുകളും ഉപകരണങ്ങളും ആവശ്യാനുസരണം നൽകാൻ കേരള മെഡിക്കൽ സർവീസസ് കോർപ്പറേഷൻ സാധ്യമാകുന്നുണ്ടോ;
- (ബി) സർക്കാർ ആശുപത്രികളിൽ നൽകുന്ന മരുന്നുകളിൽ പത്ത് ശതമാനം ഗുണനിലവാരമില്ലാത്തവയാണെന്ന് കണ്ടെത്തിയെന്ന വാർത്തയുടെ നിജസ്ഥിതി അറിയിക്കാമോ;
- (സി) മരുന്നു വാങ്ങുന്നതിലും സംഭരിച്ച് വിതരണം ചെയ്യുന്ന ഘട്ടത്തിലും ഗുണനിലവാരം ഉറപ്പുവരുത്താനായി കോർപ്പറേഷൻ ഏർപ്പെടുത്തിയിട്ടുള്ള സംവിധാനം എന്തെന്ന് അറിയിക്കാമോ?

കേന്ദ്ര പ്രൈസ് മോണിറ്ററിംഗ് സെല്ലിന് നൽകുന്ന റിപ്പോർട്ട്

\*470. ശ്രീ.സി.മമ്മൂട്ടി

,, ടി.എ.അഹമ്മദ് കബീർ

,, കെ.എം.ഷാജി

,, പി.ഉബൈദുള്ള : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സപ്ലൈകോ വിതരണം ചെയ്യുന്ന നിത്യോപയോഗ വസ്തുക്കളുടെ ലിസ്റ്റിൽ ഇപ്പോൾ എത്ര സാധനങ്ങൾ ഉൾപ്പെടുത്തിയിട്ടുണ്ടെന്ന് പറയാമോ; പ്രസ്തുത ലിസ്റ്റിൽ 22 ഇനം മാത്രം ഉൾപ്പെടുത്തിയതിന്റെ മാനദണ്ഡം വിശദമാക്കുമോ;
- (ബി) ഈ ലിസ്റ്റിന് പരിഷ്കരണം ആവശ്യമാണെന്ന് കരുതുന്നുണ്ടോ; എങ്കിൽ അതിനായി എന്തൊക്കെ നടപടികൾ സ്വീകരിച്ചിട്ടുണ്ട്;
- (സി) കേന്ദ്ര സർക്കാരിന്റെ പ്രൈസ് മോണിറ്ററിംഗ് സെല്ലിന് സംസ്ഥാനം റിപ്പോർട്ട് നൽകുന്നുണ്ടോ; എങ്കിൽ അതിനുള്ള മാനദണ്ഡങ്ങൾ എന്തൊക്കെയാണെന്ന് വ്യക്തമാക്കുമോ?

നോർക്കയുടെ ആഭിമുഖ്യത്തിൽ ലോക കേരളസഭ

- \*471. ശ്രീ.എം.ഉമ്മർ  
 ,, മഞ്ഞളാംകുഴി അലി  
 ,, എൻ .എ.നെല്ലിക്കുന്ന്  
 ,, പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) നോർക്കയുടെ പ്രവർത്തനങ്ങൾ കൂടുതൽ കാര്യക്ഷമമാക്കുന്നതിന് എന്തെല്ലാം പുതിയ പദ്ധതികളാണ് നടപ്പിലാക്കാൻ ഉദ്ദേശിക്കുന്നത്; വിശദമാക്കുമോ;
- (ബി) ലോക കേരളസഭ എന്ന പുതിയ പദ്ധതി ആവിഷ്കരിച്ച് നടപ്പിലാക്കാൻ ഉദ്ദേശിക്കുന്നുണ്ടോ; വിശദമാക്കുമോ;
- (സി) ഉണ്ടെങ്കിൽ ഈ പദ്ധതിയിലൂടെ എന്തെല്ലാം പ്രയോജനങ്ങളാണ് പ്രവാസികൾക്ക് ലഭ്യമാക്കുക എന്ന് വ്യക്തമാക്കുമോ?

കേന്ദ്രാവിഷ്കൃത പദ്ധതികളുടെ ഏകോപനവും പദ്ധതി സമർപ്പണവും

- \*472. ശ്രീ.സി.കെ.നാണു  
 ,, കെ. കൃഷ്ണൻകുട്ടി  
 ,, എ. കെ. ശശീന്ദ്രൻ  
 ,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) കേന്ദ്രാവിഷ്കൃത പദ്ധതികളുടെ ഏകോപനത്തിനും പദ്ധതി സമർപ്പണത്തിനും നിശ്ചിത സമയത്ത് തുക ലഭ്യമാക്കുന്നതിനും സർക്കാർ സ്വീകരിച്ച നടപടികൾ വ്യക്തമാക്കുമോ;
- (ബി) ഓരോ വകുപ്പിലും കേന്ദ്രാവിഷ്കൃത പദ്ധതികളുടെ ചുമതല ആർക്കാണ് നൽകിയിട്ടുള്ളത്;
- (സി) 2016-17 കാലയളവിൽ കേന്ദ്രാവിഷ്കൃത പദ്ധതികളിൽ ഏതൊക്കെ പദ്ധതികളിലായി എത്ര തുകയാണ് സംസ്ഥാനത്തിന് നഷ്ടമായത് എന്ന് കണക്കാക്കിയിട്ടുണ്ടോ; എങ്കിൽ വ്യക്തമാക്കുമോ;
- (ഡി) കേന്ദ്ര സർക്കാർ പ്രഖ്യാപിച്ച പദ്ധതികളിൽ സംസ്ഥാനം സർപ്പിക്കാത്ത പദ്ധതികൾ ഏതൊക്കെയാണ്;
- (ഇ) ഈ വർഷം സമർപ്പിക്കാൻ പോകുന്നതും നടപ്പിലാക്കുവാൻ പോകുന്നതുമായ പദ്ധതികൾ ഏതൊക്കെയാണ് എന്ന് വ്യക്തമാക്കാമോ?

സംസ്ഥാന വിജിലൻസ് കമ്മീഷൻ രൂപീകരണം

- \*473. ശ്രീ.തിരുവഞ്ചൂർ രാധാകൃഷ്ണൻ  
 ,, വി.പി.സജീന്ദ്രൻ  
 ,, റോജി എം. ജോൺ  
 ,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) സംസ്ഥാനത്ത് വിജിലൻസ് കമ്മീഷൻ രൂപീകരിക്കുവാൻ പദ്ധതിയുണ്ടോ; എങ്കിൽ ഇതു സംബന്ധിച്ച നിർദ്ദേശം ഏത് ഘട്ടത്തിലാണ്;

- (ബി) കേന്ദ്ര വിജിലൻസ് കമ്മീഷന്റെ മാതൃകയിലാകുമോ ഈ കമ്മീഷന്റെ പ്രവർത്തനം എന്നറിയിക്കാമോ;
- (സി) നിലവിലുള്ള വിജിലൻസ് ആന്റ് ആന്റി കറപ്ഷൻ ബ്യൂറോയ്ക്ക് പകരമായിരിക്കുമോ ഈ സംവിധാനമെന്ന് വ്യക്തമാക്കുമോ?

ഭക്ഷ്യ ഭദ്രതാ നിയമത്തിന്റെ ആനുകൂല്യം പരിമിതപ്പെടുത്തണമെന്ന കേന്ദ്ര നിർദ്ദേശം

- \*474. ശ്രീ.കെ.ജെ. മാക്സി  
 ,, ബി.ഡി. ദേവസ്സി  
 ,, സി. കെ. ശശീന്ദ്രൻ  
 ,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:
- (എ) ഫുഡ് കോർപ്പറേഷൻ ഓഫ് ഇന്ത്യയെ വിഘടിപ്പിക്കുക (Unbundle) എന്ന ഉദ്ദേശ്യത്തോടെ കേന്ദ്രസർക്കാർ ശ്രീ.ശാന്തകുമാർ എം.പി. യുടെ നേതൃത്വത്തിൽ രൂപീകരിച്ച ഉന്നതതല സമിതിയുടെ പരിശോധനാ വിഷയങ്ങൾ എന്തൊക്കെയായിരുന്നുവെന്ന് അറിയിക്കാമോ;
  - (ബി) കമ്മറ്റിയുടെ പ്രധാന ശുപാർശകൾ എന്തൊക്കെയാണെന്ന് പരിശോധിച്ചിട്ടുണ്ടോ;
  - (സി) ഭക്ഷ്യ ഭദ്രതാ നിയമത്തിന്റെ ആനുകൂല്യം പരിമിതപ്പെടുത്തണമെന്നും ഭക്ഷ്യധാന്യങ്ങൾക്ക് മിനിമം താങ്ങുവില നിശ്ചയിക്കുന്ന രീതി ഒഴിവാക്കണമെന്നും ഭക്ഷ്യധാന്യത്തിന് പകരം ആധാർ ബന്ധിതമോ ജൻഡർ പദ്ധതിയുമായി സംയോജിപ്പിച്ചോ ധാന്യത്തിന് പകരം പണം നൽകി ഭക്ഷ്യ മേഖലയിൽ സർക്കാർ സബ്സിഡിയിനത്തിലുള്ള ചെലവുകൾക്കുണ്ടാകുന്നമുഴുത്ത നിർദ്ദേശങ്ങൾ ശ്രദ്ധയിൽപ്പെട്ടിരുന്നോ; ഇവ ഭക്ഷ്യമേഖലയെ എങ്ങിനെ ബാധിക്കുമെന്ന് പരിശോധിച്ചിരുന്നോ;
  - (ഡി) കമ്മറ്റിയുടെ മുമ്പാകെ സംസ്ഥാനത്തിന്റെ നിലപാട് വ്യക്തമാക്കുന്നതിനായി ആരൊക്കെയാണ് നിയോഗിക്കപ്പെട്ടിരുന്നതെന്നും ഇവർ മുഖേന മുൻ സർക്കാർ സ്വീകരിച്ച നിലപാട് എന്തെന്നും അറിയിക്കാമോ?

നവകേരള കർമ്മപദ്ധതിയുടെ ഭാഗമായുള്ള വികസന മിഷനുകളുടെ ലക്ഷ്യങ്ങൾ

- \*475. ശ്രീ.പി.കെ. ശശി  
 ,, ഇ.പി.ജയരാജൻ  
 ,, എ.എം. ആരിഫ്  
 ,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) നവകേരള കർമ്മപദ്ധതിയുടെ ഭാഗമായുള്ള വികസന മിഷനുകളുടെ ലക്ഷ്യങ്ങൾ എന്തെല്ലാമെന്ന് വിശദമാക്കാമോ;
  - (ബി) ഏതെല്ലാം മുൻഗണനാ മേഖലകളെ കോർത്തിണക്കിക്കൊണ്ടാണ് വികസന മിഷനുകൾക്ക് രൂപം നൽകിയിരിക്കുന്നത്;

- (സി) ജനപങ്കാളിത്തവും തദ്ദേശസ്വയംഭരണ സ്ഥാപനങ്ങളുടെ നേതൃത്വവും ഉറപ്പാക്കാൻ ഇതിനകം സ്വീകരിച്ച നടപടികൾ എന്തെല്ലാമാണ്; താഴെത്തട്ടുകളിൽ ഏതെല്ലാം നിലയിലുള്ള സ്ഥാപനങ്ങളുടെയും സംഘടനകളുടെയും പങ്കാളിത്തത്തോടു കൂടിയാണ് മിഷൻ ലക്ഷ്യങ്ങൾ കൈവരിക്കാനുദ്ദേശിക്കുന്നത്;
- (ഡി) മിഷനുകളുടെ ഭാഗമായി പൊതുപദ്ധതികൾ രൂപപ്പെടുത്തുന്നതിനായി ബന്ധപ്പെട്ട വകുപ്പുകളുടേയും ഏജൻസികളുടേയും പ്രവർത്തനങ്ങൾ ഏകോപിപ്പിക്കുന്നതിന് തദ്ദേശസ്വയംഭരണ സ്ഥാപനങ്ങൾക്ക് അധികാരം നൽകിയിട്ടുണ്ടോ; ഇവയ്ക്ക് വേണ്ടി വരുന്ന സാങ്കേതിക വിദ്യയും സാങ്കേതിക സഹായവും ആവശ്യാനുസരണം ലഭിക്കുന്നതിന് മിഷനുകളുടെ സഹായം ലഭ്യമാക്കാമോ?

അഡ്മിനിസ്ട്രേറ്റീവ് വിജിലൻസ് സെല്ലിന്റെ പ്രവർത്തനം

- \*476. ശ്രീ.റോഷി അഗസ്റ്റിൻ  
 ഡോ.എൻ. ജയരാജ്  
 ശ്രീ.സി.എഫ്.തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) ജില്ലകളിൽ അഡ്മിനിസ്ട്രേറ്റീവ് വിജിലൻസ് സെൽ പരിശോധന നടത്തി കണ്ടെത്തുന്ന ഒഴിവുകൾ പട്ടിക തിരിച്ച് പ്രസ്തുത സെല്ലിൽ സൂക്ഷിക്കാത്ത സ്ഥിതിയിൽ, ഒഴിവുകൾ റിപ്പോർട്ട് ചെയ്യുന്നതിൽ ബന്ധപ്പെട്ട ഉദ്യോഗസ്ഥർ വീഴ്ചവരുത്തുന്നുണ്ടോ എന്ന് നിരീക്ഷിക്കാൻ എന്ത് സംവിധാനമാണ് പ്രസ്തുത സെല്ലിന് ഉള്ളതെന്ന് വ്യക്തമാക്കാമോ;
  - (ബി) പ്രസ്തുത സെൽ കൃത്യമായ കണക്ക് സൂക്ഷിക്കാതെ എങ്ങനെയാണ് തുടർനടപടികൾ സ്വീകരിക്കുന്നതെന്ന് വ്യക്തമാക്കുമോ; പ്രസ്തുത കണക്ക് സൂക്ഷിക്കാൻ നടപടി സ്വീകരിക്കുമോ;
  - (സി) ഒഴിവുകൾ റിപ്പോർട്ട് ചെയ്യുന്നതിനുള്ള നിർദ്ദേശം അതത് വകുപ്പുകൾക്ക് നൽകുന്നത് ഏത് വിധത്തിലാണ്; വാക്കാലുള്ള നിർദ്ദേശമാണോ അതോ കത്തു മുഖേനയോ എന്ന് വ്യക്തമാക്കുമോ;
  - (ഡി) കത്ത് മുഖേനയെങ്കിൽ 2016 ജനുവരി മുതൽ ഇത്തരത്തിൽ നൽകിയ കത്തുകളുടെ വിശദാംശം ലഭ്യമാക്കാമോ; വാക്കാലുള്ള നിർദ്ദേശമാണെങ്കിൽ സർക്കാർ സംവിധാനത്തിൽ അത്തരം നിർദ്ദേശങ്ങളുടെ സാധ്യത എത്രയെന്ന് വെളിപ്പെടുത്തുമോ?

കുടുംബക്ഷേമ ഉപകേന്ദ്രങ്ങളുടെ പ്രവർത്തനം

- \*477. ശ്രീ.കെ.എം.ഷാജി  
 ,, പി.കെ.ബഷീർ  
 ,, അബ്ദുൽ ഹമീദ് പി.  
 ,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:
- (എ) കുടുംബക്ഷേമ ഉപകേന്ദ്രങ്ങളുടെ പ്രവർത്തനം കാര്യക്ഷമമാക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കുമോ;

- (ബി) ഓരോ ഉപകേന്ദ്രത്തിനും അനുവദനീയമായ സ്റ്റാഫ് പാറ്റേൺ വ്യക്തമാക്കുമോ;
- (സി) ഈ കേന്ദ്രങ്ങളുടെ ഉദ്ദേശ്യലക്ഷ്യങ്ങൾ എന്തൊക്കെയാണ്; അവ കൃത്യതയോടെ പ്രാവർത്തികമാക്കാൻ ആവശ്യമായ നടപടി സ്വീകരിക്കുമോ?

പൊതുജന പങ്കാളിത്തത്തോടെ അഴിമതി നിർമ്മാർജ്ജനം

- \*478. ശ്രീ.പി.വി. അൻവർ  
 ,, ഇ.പി.ജയരാജൻ  
 ,, ബി.സത്യൻ  
 ,, ആന്റണി ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) അഴിമതി നിർമ്മാർജ്ജനം ചെയ്യുന്നതിനായി എന്തെല്ലാം നടപടികളാണ് സ്വീകരിച്ചു വരുന്നത്;
  - (ബി) പൊതുജന പങ്കാളിത്തത്തോടെ അഴിമതി നിർമ്മാർജ്ജനം ചെയ്യുക എന്ന ഉദ്ദേശ്യത്തോടെ മൊബൈൽ ആപ്ലിക്കേഷനുകൾ നടപ്പിൽ വരുത്തിയിട്ടുണ്ടോ; എങ്കിൽ വിശദാംശം നൽകുമോ;
  - (സി) സർക്കാർ സർവ്വീസിൽ പുതുതായി പ്രവേശിക്കുന്ന ജീവനക്കാർ അഴിമതിരഹിതമായി പ്രവർത്തിക്കുക എന്ന ലക്ഷ്യത്തോടെ അവർക്ക് ഇൻഡക്ഷൻ ട്രെയിനിംഗ് നൽകുന്ന പദ്ധതി നടപ്പിലാക്കിയിട്ടുണ്ടോ;
  - (ഡി) അഴിമതി വെളിച്ചത്ത് കൊണ്ടുവരുന്നവർക്ക് സർക്കാർ അവാർഡ് ഏർപ്പെടുത്തിയിട്ടുണ്ടോ; എങ്കിൽ വിശദാംശം നൽകുമോ?

സീറോ ടോളറൻസ് ടു കറപ്ഷൻ

- \*479. ശ്രീ.ജോൺ ഫെർണാണ്ടസ്  
 ,, രാജു എബ്രഹാം  
 ,, കാരാട്ട് റസാഖ്  
 ,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) സംസ്ഥാനത്ത് 'സീറോ ടോളറൻസ് ടു കറപ്ഷൻ' എന്ന ലക്ഷ്യം നേടുന്നതിനായി സർക്കാർ വകുപ്പുകളിൽ അഴിമതി സൂചിക തയ്യാറാക്കുന്ന പദ്ധതി നടപ്പിലാക്കിയിട്ടുണ്ടോ; എങ്കിൽ വിശദാംശം വെളിപ്പെടുത്തുമോ;
  - (ബി) പ്രസ്തുത ലക്ഷ്യം പ്രാവർത്തികമാക്കുന്നതിനായി എന്തെല്ലാം ബോധവൽക്കരണ പരിപാടികളാണ് സംഘടിപ്പിച്ചിട്ടുള്ളതെന്ന് വ്യക്തമാക്കാമോ;
  - (സി) സർക്കാർ ഓഫീസുകൾ അഴിമതി മുക്തമാക്കുന്നതിന് വിവര സാങ്കേതിക വിദ്യയുടെ എന്തെല്ലാം സാധ്യതകൾ ഉപയോഗിക്കാൻ സാധിക്കുമെന്ന് പരിശോധിച്ചിട്ടുണ്ടോ; എങ്കിൽ വിശദാംശം വ്യക്തമാക്കാമോ?

നിത്യോപയോഗ സാധനങ്ങൾ ന്യായ വിലയ്ക്ക് പൊതു വിപണിയിൽ ലഭ്യമാക്കുന്ന നടപടി

\*480. ശ്രീ.ഷാഫി പറമ്പിൽ

,, എ.പി. അനിൽ കുമാർ

,, അനൂപ് ജേക്കബ്

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) നിത്യോപയോഗ സാധനങ്ങൾ ന്യായ വിലയ്ക്ക് പൊതു വിപണിയിൽ എത്തിക്കുന്നതിന് സ്വീകരിച്ചിട്ടുള്ള നടപടികൾ വിശദീകരിക്കുമോ;
- (ബി) സണ്ണിഡിയിൽ വില്ക്കുന്ന ഉല്പന്നങ്ങൾ ഏതൊക്കെയാണ് എന്നറിയിക്കുമോ;
- (സി) പൊതുവിപണിയേക്കാൾ വില കുറച്ച് പ്രീസെയിൽ സണ്ണിഡി നൽകുന്ന അവശ്യ ഭക്ഷ്യധാന്യങ്ങൾ ഏതൊക്കെയാണ്;
- (ഡി) പൊതുജനങ്ങൾക്ക് നൽകുന്ന ഇത്തരം ഭക്ഷ്യ ധാന്യങ്ങൾക്ക് അളവിൽ നിയന്ത്രണം ഏർപ്പെടുത്തിയിട്ടുണ്ടോ; വിശദമാക്കുമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
08-05-2017

വി. കെ. ബാബുപ്രകാശ്,  
സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].

"I" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.